



Minuti ta' l-laqgħa numru sitta u għoxrin (26) tal-Kunsill Lokali tar-Rabat, li nżammet nhar l-Erbgħa, 18 ta' Novembru 2020 fis-6.20pm.

Preżenti:	Is-Sur Sandro Craus	Sindku
	Is-Sur Matthew Chetcuti	Viċi Sindku
	Is-Sur Rudolph Grima	Kunsillier
	Is-Sur Alan Said	Kunsillier
	Is-Sur Ian Vassallo	Kunsillier*
	Is-Sur Chris Farrugia	Kunsillier*
	Is-Sur Kris Grech	Kunsillier*
	Is-Sra Doris Coleiro	Kunsillier*
	Is-Sur Nazju Cassar	Kunsillier*
	Is-Sur Anthony Bonello	Segretarju Eżekuttiv (SE)
	*Ipparteċipaw on-line fuq skype	

- Fil-bidu tas-seduta kienu preżenti, l-kunsillieri li kienu fiżikament fl-uffiċċju, 34, Triq Inguanez: is-Sur Ian Vassallo, Is-Sur Chris Farrugia u s-Sur Nazju Cassar li kienu magħna virtwalment.

- 26.01 **Talba u Qari tal-ittri ta' apoloġija** Talba u Ittri ta' apoloġija
Il-laqgħa kienet ippreseduta mis-Sindku, is-Sur Sandro Craus u l-Kunsillieri qalu t-talba flimkien.
- 26.02 **Hatra tas-Sur Alan Joseph Said bhala kunsillier tar-Rabat** Hatra ta' kunsillier
Is-Sindku, is-Sur Sandro Craus, f'isem il-Kunsill Lokali tar-Rabat, **ferah pubblikament lis-Sur Alan Said** talli issa ha post Dr Karl Muscat. Is-Sur Said irringrazzja lill-kunsillieri.
- 26.03 **Konsiderazzjoni u Approvazzjoni tal-minuti tas-seduta numru erbgħa u għoxrin (25).** Minuti 25
Il-minuti tas-seduta preċedenti kienu kkunsidrati u approvati unanimament mingħajr l-ebda' korrezzjoni wara li kienu ċirkulati mal-agenda ħamest ijiem qabel is-seduta u kienu proposti mis-Sindku, s-Sur Sandro Craus u ssedkondati mill-Viċi Sindku, is-Sur Matthew Chetcuti.
- 26.03.01 **Punti mill-Minuti:** Għnien Bir Iljun
Kien imsemmi l-**appell tal-offerta pubblika tal-Għnien ta' Bir Iljun**. Il-membri tal-bord il-ġdid ta' evalwazzjoni huma dawn: is-Sra Roberta Galea, is-Sur Nicholas Borg (Inġinier), is-Sur Mannie Galea (Perit) u Dr Chris Cilia LL.D. Dan il-bord diġa' iltaqa' darbtejn u se jintbghatu mill-ġdid it-talbiet għall-klarifiki lill-offerenti biex jirrisponduhom.
- Fis-18.26 daħal on-line is-Sur Kris Grech**
- 26.03.02 Is-Sindku, is-Sur Sandro Craus tkellem fuq ir-**refurbishment tal-latrina pubblika ta' Triq il-Kulleġġ** li issa qed tkun miftuħa kif maqbul mil-Kunsill, mingħajr offerta pubblika mis-Sur Paul Borg li qed jiftaha kuljum. Is-Sur Sandro Craus qal illi x-xogħol ta' *refurbishment* intlaqà tajjeb mill-pubbliku. Kienu proposti biex jinxtraw tabelli li juru li kmajra minnhom hija għal persuni b'diżabilità, ohra sinjal ta' raġel u sinjal ta' Latrina fi Triq il-Kulleġġ

mara. Hemm diffikulta' fuq il-*membrane* li ma sarx u li se jitnaqqas mill-kont muri fuq l-iskeda 315 li kienet approvata f'din is-seduta numru 26 item 13452.

- 26.03.03 Is-Sindku, is-Sur Sandro Craus, tkellem fuq il-**pavimentar taz-zuntier** mill-Ministeru tat-Trasport, u qal illi issa wasal fi tmiemu. Pavimentar taz-zuntier
- 26.03.04 Is-Sindku, is-Sur Sandro Craus, semma' wkoll ix-**xoghlijiet li qed isiru fi Triq Lawrenti**, mill-Korporazzjoni ghas-Servizzi tal-Ilma fuq it-trinka tal-mejn tal-ilma qabel ma din it-triq tinghata t-tarmak. Hu qal li x-xoghlijiet kienu wehlu f'it minhabba diffikultajiet mal-ERA. Triq Lawrenti
- 26.03.05 Is-Sindku, is-Sur Sandro Craus, informa lill-kunsillieri illi l-Kunsilli Lokali tar-Rabat u l-Imdina se jkunu qed jibbenefikaw minn fond ta' Eur 50, 000 biex jinxtrow **vetturi tal-elettriku** sabiex iwasslu lill-pubbliku fiz-zoni tar-Rabat permezz tal-iskema tal-**European Mobility Week** li konna applikajna ghalha. Din l-applikazzjoni kienet magħżula minn fost diversi applikazzjonijiet f'kompetizzjoni harxa. Issa rridu niktbu t-tender biex johroġ għall-pubbliku. Is-Sindku, is-Sur Sandro Craus zied jgħid il dawn il-vetturi jinhtieg illi jkunu żgħar halli jidhlu wkoll anke fl-isqaqien dojoq tar-Rabat. Vetturi tal-Elettriku
- 26.03.06 L-oġġezzjoni għall-permess tal-Awtorita' tal-Ippjanar numru **PA 6587/20** saret permezz tal-*e-apps* tal-Awtorita' tal-Ippjanar mill-uffiċċju u issa l-KLR huwa **a registered objector**. Din l-oġġezzjoni kienet approvata fis-seduta preċedenti minhabba l-imwejjed u s-sigġijiet li kienu se jingombraw passaġġ pubbliku Triq Zondadari. PA6587/20
- 26.03.07 Is-Sindku, is-Sur Sandro Craus, semma' l-**maltemp** li kellna fil-bidu ta' din il-ġimgħa u qal illi f'din ix-xita ma kienx hemm rapporti ta' għargħar. Madankollu fil-gandott il-miftuħ li hemm biex jilqa' l-ilma tax-xita minn Vjal il-Ħaddiem u li jinsab fir-raba, nstab reċipjent forma ta' kardarrun kbir li kien qed jimblokka. Maltemp
- 26.03.08 Issemew id-diffikultajiet bid-dewmien żejjed li kien hemm fit-**Triq tal-Imtahleb bil-medda tad-drenagġ il-ġdida** mill-Korporazzjoni ghas-Servizzi tal-Ilma (KSI). Fil-bidu dan kien dovut minhabba il-pont ta' żmien l-Ingliżi li nstab mirdum u għaldaqstant kien preservat, imbgħad bid-dewmien biex isir ir-*reinstatement* fuq l-istess gandott. Hawn intqal illi kien hemm rapporti illi t-triq mhux qed titqaxxar minn ħajt sa ħajt u l-KSI qalu li din hekk trid issir minhabba l-flora u l-fawna - biex dawn ikollhom fejn jimirhu fil-ħaxix. Kien hemm ukoll diffikultà fejn intqal illi l-ilma kien se jaqleb ma' faċċata ta' razzett li kien se jegħrqu minhabba li qieghed taħt ir-riħ tat-triq. It-triq tal-Imtahleb
- 26.04 **Approvazzjoni taċ-ċedola tal-pagamenti numru 315 u tal-Works/Purchase Orders numru 34**
Kienu approvati l-iskeda tal-pagamenti 315 bi tnaqqis f'item 13452 u dik tal-*Works/Purchase Orders 34*. Kien deċiż illi jekk is-servizz tal-ġbir tal-iskart ma jkunx estiż kif propost mis-Sur Nazju Cassar f'Wied Ħażrun billi jitqassmu *bins* lill-familji t'hemmhekk kif ukoll f'Misraħ Suffara (propost mis-Sur Kris Grech) il-kont tas-Sur Wilson Mifsud li jidher fuq l-iskeda bin-numri: 13483-9 ma jigix imħallas u jibqa' sospiż. Ċedola tal-pagamenti u works orders
- 26.05 **Mistoqsijiet tal-Kunsillieri**
Ma kienx hemm. Mistoqsijiet
- 26.06 **Rapport ta' Evalwazzjoni tal-Offerta tal-Ġbir tal-Iskart RLC / 0185 / 20R**
Kien ikkunsidrat u approvat b'vot unanimu r-rapport ta' evalwazzjoni tal-offerta pubblika tal-ġbir tal-iskart. Dan il-kuntratt se jinghata lis-Sur Wilson Mifsud għal WM Environmental li kien irrakkomandat mill-Bord. RLC/0185/20R

F'dan il-waqt fis-6.45pm dahlet on-line is-Sra Doris Coleiro

- 26.07 **Rapport tal-Pulizija dt14.11.2019 – Vjal il-Haddiem waqt il-maltempata tal-11.11.19**
Kien ukoll diskuss l-aċċident li sehh madwar sena ilu fi Vjal il-Haddiem fuq tappiera li tinsab quddiem Triq in-Nigret. Ittiehdet id-deċiżjoni li l-Kunsill ma jirrifondix tal-ħsarat għaliex ix-xufier ma gābx il-pulizija dak il-hin tal-aċċident u wkoll għamel ir-rapport fl-għassa jiem wara li dan sehh. S'issa din kienet il-linja li dejjem żamm magħha l-KLR matul iż-żminijiet filwaqt li nissimpatizzaw mal-vittma. Intqal ukoll illi din it-triq kienet saret mill-Gvern Ċentrali u għaldaqstant mhix fir-responsabbiltà tal-KLR.
- 26.08 **Proposta mill-Kumitat għat-Tismija tat-Toroq għall-bdil ta' Triq Ghajn Qajjet (fejn is-supermarket)**
Għad-diffikultà li kienet diskussa f'laqgħa li saret mill-Kumitat tat-Tismija tat-Toroq mas-SE ftit tal-gimghat ilu biex parti minn Triq Ghajn Qajjet tissemma' mill-gdid, kien hemm diversi suggerimenti fosthom Triq Bużugrilla għaliex dawn l-inhawi huma hekk magħrufa. Suggerimenti oħra kienu ta' Triq Melita u Triq Anton Agius peress li kien joqghod hemm. Il-KLR għażel Triq Bużugrilla għax hemm il-biża' li dan l-isem jintilef mingħajr ma jnaqqas mill-mertu tal-ismijiet l-oħra.
Ma kienx hemm deċiżjoni fuq l-isem ta' *Triq tal-Bażilika* minflok dik ta' *Triq Sant Rita/Pjazza tal-Parroċċa*, kif ukoll fuq Triq il-Karrijiet biex tinbidel għal Triq l-Isqof Silvestru Magro skont proposta oħra.
- 26.09 **Permess tal-Imwejjed u s-Siġġijiet ta' Snack Bar fi Triq il-Kbira**
Kien diskuss il-permess tal-imwejjed u s-siġġijiet quddiem il-ħanut *Tal-Baxa* fi Triq il-Kbira. Hawn kienet iffurmata speċi ta' gaġġa tal-hadid li giet armata f'*parking bay* eżistenti. F'dan il-waqt intqal illi minkejja li dan l-ispazju qed ikun riżervat 24 x 7, dan il-ħanut tat-te, dejjem qed ikun magħluq u din l-ispeċi ta' gaġġa hija perikoluża minbarra li qed tiehu parkeġġ għal xejn. Sadanittant, se nistaqsu formalment lill-Pulizija x'jaħsbu fuqha għaliex qed tkun ta' periklu minħabba li t-triq hija dejqa u hemm *un/loading bay* faċċata tagħha. Il-permess hareġ mill-Malta Tourism Authority mingħajr konsultazzjoni.
- 26.10 **Pjan għall-immaniġjar tat-traffiku b'toroq one-ways: Bir ir-Riebu, Emanuele Vitale, Pierre Muscat u Mons A Buhagiar**
Il-kumitat imwaqqaf biex jipproponi titjib fis-sistema tal-one-ways fl-inhawi ta' Sant Agatha, iffurmat mis-Sur Chris Farrugia, is-Sur Kris Grech, is-Sur Matthew Chetcuti u s-Sur Ian Vassallo, iltaqa' darbtejn fl-uffiċċju Muniċipali u hareġ bil-proposti ta' toroq one-way, kif indikat fis-site plan li kien ċirkulat mis-SE ma' din l-agenda u muri bħala dokument ma din l-agenda. Is-Sindku, s-Sur Sandro Craus tkellem dwar is-sistema tal-one-ways u qal illi din għandha ntellgħuha f'laqgħa *ad hoc* bħal dik tal-laqgħa pubblika.

Is-Sur Rudolph Grima talab li jkun skużat fis-7.00pm, kif fil-fatt kien.
- 26.11 **Laqgħa pubblika tal-lokalità**
Il-laqgħa pubblika se ssir fuq *Facebook Live* nhar it-2 ta' Diċembru 2020 fis-6.00pm minkejja li ma nistgħux nippreżentaw budget mingħajr ma nafu kemm se tkun l-allokazzjoni governattiva. Il-pubbliku se jkun jista' jibgħat il-kummenti tiegħu waqt u wara l-laqgħa bil-miktub.
- 26.12 **Żewġ talbiet għall-ghajnuna**
Dwar talbiet għall-ghajnuna, issemmiet il-proposta mir-Rettur tal-Knisja tal-Baħrija, biex issir biċċa arti sagra fil-Knisja. Il-kunsillieri irċewew kopja ta' dawn l-abbozzi ta' skultura mal-agenda. Talba oħra kienet biex inhallsu tal-iffumugar għall-hornets fil-Mużew Wignacourt. Dawn il-punti se jerġgħu jigu diskussa peress li dawn huma entitatijiet non-governattivi. Talba oħra kienet mil-Kulleġġ San Nikola biex jingħataw ġugarelli f'rigali tal-Milied. Il-KLR qabel illi peress li tajna l-maskri lit-tfal, se nkunu qed ngħinu lill-Kulleġġ.

26.13	Talba minn impjegati biex numru ta' sieghat <i>Vacation Leave</i> tal-2020 ikunu trasferiti ghal ma' tas-sena 2021 It-talbiet maghmula minn Shirley Bonanno, Caroline Farrugia u Naiomi Micallef ġew milqugħa.	Vacation Leave
26.14	Punti Ohra	Punti Ohra
26.14.01	Chris Farrugia qal illi hemm mera tat-traffiku imcaqalqa fi Triq tal-Virtù int u ddur għal Triq il-Merħliet.	
26.14.02	Issemma' wkoll mis-Sur Rudolph Grima u s-Sur Chris Farrugia l- propost skedar tal-inħawi ta' Triq Cosmana Navarra . Il-proposta tal-Kunsill se tkun ħafna iktar mifruxa milli speċifikament fuq din it-triq u s-SE kien awtorizzat jimmarka fuq <i>site plan</i> din iz-zona biex tkun iċċirkulata lill-Perit tal-Kunsill li konna qajjimna l-każ miegħu meta kien preżenti f'laqgħa tal-KLR meta saret l-oġġezzjoni għall-iżvilupp fil-Wied Gheriexem. Il-baži tal-iskedar ta' dawn l-inħawi se ssir għaliex in-naħa ta' Triq Cosmana Navarra u Triq Sant Antnin huma mibnija fuq gherien storiċi fil-foss tal-Imdina l-antika u huma propju fil-qalba u z-zona urbana tar-Rabat u għaldaqstant importanti għall-ġeoloġija u l-istorja tagħhom. Għaldaqstant jekk isir xi żvilupp jista' jippreġudika jew jgħarrag il-wirt storiku u t-tradizzjoni Rabtija. F'dan il-punt is-SE qal illi kienet fil- <i>media</i> l-aħbar illi l-Kappella ta' San Mikiel tas-Sanċier kienet skedata mill-Awtorita' tal-Ippjanar minkejja li din issa qieghda f'idejn <i>Din l-Art Helwa</i> li se jagħmlu r-restawr tagħha.	Skedar ta' propjetajiet fir-Rabat
26.14.03	Is-Sur Kris Grech talab li ssir bankina ġdida fil-Kunċizzjoni quddiem resident. Hu qal illi meta kienu asfaltaw it-triq ma kienetx saret.	Bankina fil-Kunċizzjoni
26.14.04	Is-Sur Matthew Chetcuti tkellem fuq il- flats t'Gheriexem u sqarr illi fejn il- <i>lift</i> hemm bżonn li ssir rampa fil-bankina biex titjeb l-aċċessibilità. Dan biex intejbu l-ħajja tar-residenti ta' dawn l-appartamenti.	Rampa ġdida
26.14.05	Is-Sur Chris Farrugia tkellem fuq il-pubblikazzjoni Rabat Sacrum li se jinawgura l-KLR, u qal illi s-Sur Daniel Cilia se jkun qed ilesti x-xogħol viċin il-Milied. Is-Sur Farrugia qal illi sadanittant ħareġ mill-Isptar l- <i>istakeholder</i> ewlieni ta' din il-pubblikazzjoni il-Kanonku Dun Gwann Azzopardi u ppropona illi dan jiġi intervistat mill-KLR fil-jiem li ġejjin.	Rabat Sacrum
26.14.06	Is-Sur Chris Farrugia staqsa jekk it- Triq tar-Reservoirs , lejn Had-Dingli hux se ssir bil-qatran u heġġeġ biex isir <i>refreshing</i> fuq marki tat-traffiku (yellow lines) fi Triq il-Merħliet. Semma' wkoll struttura li saret hemmhekk aktar b'mod illegali.	Qatran, marki tat-traffiku u struttura illegali
26.14.07	Is-Sur Ian Vassallo tkellem fuq il-bżonn li ssir aktar sorveljanza biex vetturi goffi ma jgħaddux minn Triq Gorg Borg Olivier . Hu suġġerixxa li dan isir mill- <i>Community Police</i> peress li dawn ikunu fuq il- <i>beat</i> . Fakkar ukoll illi meta jehlu l-vetturi jkun hemm diffikultajiet kbar biex jirrivversjaw f'din it-triq tant passaġġa u urbana. Hawn inqal illi dawn il-pulizija jistgħu ikunu msejja għal-laqgħa permezz ta' skype.	Triq GBO
26.14.08	Is-Sur Ian Vassallo talab ukoll illi ssir manutenzjoni fuq il-bankina li hemm fit-triq bejn il-ħanut <i>Luxonas</i> u n-Nigret Pharmacy.	Tiswijiet fuq bankina
26.14.09	Is-Sur Ian Vassallo talab illi jsir restawr tan-niċċa ta' San Pawl fuq is-Saqqajja. Is-Sindku, is-Sur Sandro Craus, qal illi din taqa' taht l-Arċikonfraternità ta' San Ġużepp. Hu qal illi hemm stima li din tammonta għal €60,000 għax trid tizzarma ġebba ġebba biex tiġi rrestawrata. Intalbet laqgħa mar-Rettur, is-Sur Anthony Casha biex jagġornana.	Niċċa ta' San Pawl
26.14.10	Is-Sur Nazju Cassar semma l-problema li hemm bit- tigrif tal-ħajt taht is-Saqqajja . Hawn intqal illi hemm bżonn li nkellmu lis-Sandro Azzopardi tal-Ministeru tal-	Ĥajt tas-Saqqajja

Komunikazzjoni biex jerga jittella' l-hajt minn isfel u terga' tirrenja s-sigurtà fit-Telgha tas-Saqqajja.

- | | | |
|----------|--|--|
| 26.14.11 | Is-Sur Kris Grech talab biex tiddaħħal il-pulizija minhabba hajt tal-kantun privat li qieghed jiġġarraf u għaldaqstant hu ta' periklu fil-Kuncizzjoni. | Hajt perikoluż |
| 26.14.12 | Is-Sur Matthew Chetcuti tkellem fuq is-sigurtà li hija nieqsa fejn garage fi Triq is-Sajf ta' San Martin . Hawn intqal illi min ikun diehel u ħiereġ fil- <i>garage</i> ma jistax jara min ikun ġej fuqu. Hu qal illi bil-vannijiet ipparkjati qed tkun ostakolata l-vista u għaldaqstant double yellow line jista' jkun is-soluzzjoni. | Marki tat-trafiku fi Triq is-Sajf ta' San Martin |
| 26.14.13 | Issemma' wkoll il-bżonn li titwaħħal bozza mill-ġdid fi Triq Pierre Muscat viċin il- <i>pet shop</i> . Hawn intqal illi is-sidien waqqgħu l-kantuniera u fis-sit kien hemm arblu li nqala' u miegħu kien hemm lampa tat-toroq u din ma reggħetx twaħhlet mill-ġdid. | Dawl tat-toroq fi Triq Pierre Muscat |
| 26.14.14 | Is-Sur Alan Said tkellem fuq l- isprall li hemm imkisser quddiem l-Adelphi fi Triq ir-Repubblika li għandu jkun irrangat. | Sprall miksuri |
| 26.15 | Tmiem il-laqgħa u data u l-hin tas-seduta li jmiss
Il-laqgħa ntemmet fit-20.20 u se niltaqgħu bħal-llum tliet ġimgħat fl-istess hin. | Aġġornament |

	(IFFIRMATA)	(IFFIRMATA)
Magħmula minn	Anthony Bonello u approvati l-9.12.2020 minn Segretarju Eżekuttiv	Sandro Craus Sindku